

सन २०२२-२३ मध्ये आयोजित करण्यात आलेल्या
राज्यस्तरीय महालक्ष्मी सरस प्रदर्शन तसेच
विभागस्तरीय व जिल्हास्तरीय विक्री प्रदर्शनासाठी
सन २०२३-२४ मधील मंजूर तरतुदीतून निधीचे
वितरण करण्याबाबत.....

महाराष्ट्र शासन

ग्राम विकास विभाग

शासन निर्णय क्रमांक: विक्रीकेंद्र- २०२३/प्र.क्र.४२/योजना-१

बांधकाम भवन, तळमजला

२५, मर्झबान पथ, फोर्ट, मुंबई-४०० ००९.

दिनांक: ०८ फेब्रुवारी, २०२४

वाचा :-

- १) ग्रा. वि. वि. शा. नि. क्र. : पणन-२००८/प्र.क्र.७३८/योजना-१, दि. २७ फेब्रुवारी, २००९.
- २) ग्रा. वि. वि. शा. नि. क्र. : प्रदर्शने- २०२२/प्र.क्र.५७/योजना-१, दि. ६ फेब्रुवारी, २०२३.
- ३) ग्रा. वि. वि. शा. नि. क्र. : प्रदर्शने- २०२२/प्र.क्र.५७/योजना-१, दि. ३१ मार्च, २०२३.

शासन निर्णय :-

ग्राम विकास व जलसंधारण विभाग, शासन निर्णय क्रमांक: पणन- २००८/ प्र.क्र.७३८/योजना-१, दिनांक २७ फेब्रुवारी, २००९ अन्वये महालक्ष्मी सरस प्रदर्शनाच्या धर्तीवर स्वयंसहाय्यता महिला बचत गटाच्या उत्पादित मालाची विक्री व प्रदर्शनासाठी विभागीय व जिल्हास्तरीय विक्री प्रदर्शने आयोजित करण्याचा निर्णय घेण्यात आलेला आहे. त्यानुसार विभागस्तरीय प्रदर्शनाकरीता प्रत्येकी रु. २५.०० लक्ष व जिल्हास्तरीय प्रदर्शनाकरीता प्रत्येकी रु. १०.०० लक्ष, त्याचप्रमाणे राज्यस्तरावर दरवर्षी आयोजित करण्यात येणाऱ्या महालक्ष्मी सरस प्रदर्शनासाठी रु. ५०.०० लक्ष इतके अर्थसहाय्य देण्याचा निर्णय घेण्यात आलेला आहे. या सर्व प्रदर्शनाकरीता प्रतिवर्षी रु. ५४०.०० लक्ष इतक्या निधीची आवश्यकता असते. सदर योजनेसाठी सन २०२३-२४ मध्ये आवश्यक निधी अर्थसंकल्पीत करण्यात आलेला आहे.

२. नियोजन विभाग व वित्त विभागाने समक्रमांकाच्या नस्तीवर दिलेल्या अभिप्रायास अनुसरून सन २०२२-२३ या आर्थिक वर्षात राज्यात भरविण्यात आलेल्या विभागीय प्रदर्शने, जिल्हास्तरीय प्रदर्शनाकरीता विभागीय आयुक्त व जिल्हा ग्रामीण विकास यंत्रणा यांना तसेच राज्यस्तरावर महालक्ष्मी सरस प्रदर्शनाकरीता महाराष्ट्र राज्य ग्रामीण जीवनोन्नती अभियान, नवी मुंबई यांना "२५०९ ग्रामीण विकासासाठी विशेष कार्यक्रम १०९ स्वर्ण जयंती ग्राम स्वरोजगार योजना (०९) (०४) प्रदर्शने व कायमस्वरूपी विक्री केंद्र बांधणे (२५०९ १९९३) ३१ सहाय्यक अनुदान" या उप लेखाशिर्षातर्गत सन २०२३-२४ करीता मंजूर तरतुदीतून रु. ३४.२२ लक्ष इतका निधी वितरीत करण्यास परवानगी देण्यात येत आहे.

३. राज्यस्तरीय महालक्ष्मी सरस प्रदर्शने भरविण्याकरीता रु. ५०.०० लक्ष, विभागीय प्रदर्शनाकरीता रु. २५.०० लक्ष व जिल्हास्तरीय प्रदर्शनासाठी रु. १०.०० लक्ष इतक्या निधीपैकी राज्यस्तरीय महालक्ष्मी सरस प्रदर्शनाकरीता रु. १३.०६ लक्ष, विभागीय प्रदर्शनाकरीता अमरावती विभाग यांना रु. ६.५४ लक्ष व जिल्हास्तरीय प्रदर्शनासाठी वाशिम यांना रु. २.६२ लक्ष, नागपूर, वर्धा,

भंडारा यांना प्रत्येकी रु. ४.०० लक्ष असा एकूण ३४.२२ लक्ष इतका निधी प्रस्तुत शासन निर्णयामध्ये नमूद खालील विवरणपत्रामध्ये दर्शविल्याप्रमाणे अर्थसंकल्पिय वितरण प्रणाली (BDS) द्वारा वितरीत करण्यात येत आहे.

विवरणपत्र

अ.क्र.	विभाग / जिल्हा	मंजूर निधी सन २२-२३	झालेला खर्च (लक्ष)	२०२२-२३ दायित्व मागणी नुसार वितरीत निधी (लक्ष)	दि. ३१.०१.२०२४ च्या पत्रानुसार मागविण्यात आलेली माहिती				
					उपयोगिता प्रमाण पत्र	प्रदर्शनाच्या खर्चाचा तपशिल	प्रदर्शनाचे फोटो	उर्वरित निधी आवश्यक असल्याचे मागणी पत्र	प्रलंबित देयक कोषागारात सादर केले नसल्याचे प्रमाण पत्र
१	उमेद, नवी मुंबई	५०.००	३६.९४	१३.०६	प्राप्त	प्राप्त	प्राप्त	प्राप्त	प्राप्त
२	अमरावती विभाग	२५.००	१८.४६	६.५४	प्राप्त	प्राप्त	प्राप्त	प्राप्त	प्राप्त
३	वाशिम	१०.००	७.३८	२.६२	प्राप्त	प्राप्त	प्राप्त	प्राप्त	प्राप्त
४	नागपूर	१०.००	६.००	४.००	प्राप्त	प्राप्त	प्राप्त	प्राप्त	प्राप्त
५	वर्धा	१०.००	६.००	४.००	प्राप्त	प्राप्त	प्राप्त	प्राप्त	प्राप्त
६	भंडारा	१०.००	६.००	४.००	प्राप्त	प्राप्त	प्राप्त	प्राप्त	प्राप्त
	एकूण रु.			३४.२२					

४. राज्यस्तरीय महालक्ष्मी सरस प्रदर्शनाच्या आयोजनासाठी असलेल्या रकमा मुख्य कार्यकारी अधिकारी, महाराष्ट्र राज्य, ग्रामीण जीवनोन्नती अभियान, नवी मुंबई यांच्याकडे तसेच विभागीय विक्री प्रदर्शन व जिल्हा विक्री प्रदर्शनांसाठी असलेल्या रकमा अनुक्रमे उमेद, नवी मुंबई, संबंधित उपायुक्त (आस्थापना), विभागीय आयुक्त कार्यालय व संबंधित मुख्य कार्यकारी अधिकारी, जिल्हा परिषद यांचेकडे आहरण व संवितरण अधिकारी म्हणून सुपूर्द करण्यात येत आहेत.

५. सदरचा खर्च वरील विवरण पत्रात स्वतंत्रपणे दर्शविल्यानुसार मागणी क्रमांक एल-३, "२५०१ ग्रामविकासासाठी विशेष कार्यक्रम, ०६, स्वयंरोजगार कार्यक्रम, १०१, सुवर्ण जयंती ग्राम स्वरोजगार योजना, (०१) सुवर्ण जयंती ग्राम स्वरोजगार योजना, (०१) (०४) प्रदर्शने भरवणे व कायमस्वरूपी विक्री केंद्र बांधणे (कार्यक्रम) (२५०१ १९९३) ३१ सहाय्यक अनुदाने (वेतनेतर)" या लेखाशिर्षाखाली खर्ची टाकावा सन २०२३-२४ च्या मंजूर अर्थसंकल्पीय तरतूदीतून भागविण्यात यावा.

६. हे अनुदान ज्या प्रयोजनाकरीता मंजूर करण्यात आलेले आहे, त्याच प्रयोजनाकरीता खर्च करण्यात यावे अन्यथा ही वित्तीय अनियमितता समजण्यात येईल याची अंमलबजावणी करणाऱ्या अधिकाऱ्यांनी नोंद घ्यावी. तसेच संदर्भाधिन दिनांक २७ फेब्रुवारी, २००९ च्या शासन निर्णयातील कार्यपद्धतीचे पालन करावे.

तसेच, वित्त विभाग, शासन निर्णय क्रमांक.संकिर्ण-१०.२१/प्र.क्र.६३/अर्थोपाय, दि.१६.१०.२०२३ अनुसार जिल्हा परिषदा, नगर परिषदा, महानगरपालिका, प्राधिकरणे यांना दि.३१.०३.२०२२ पुर्वी वितरित केलेला व दि.३१ मार्च, २०२३ पर्यंत अखर्चित असलेला निधी दि.२८ फेब्रुवारी, २०२४ पर्यंत खर्च करण्यास परवानगी देण्यात येत आहे. त्यानुसार सदर शासन निर्णयान्वये वितरीत करण्यात येत असलेला निधी दि. २८ फेब्रुवारी, २०२४ पर्यंत खर्च करावा. दि.२८ फेब्रुवारी, २०२४ नंतर अखर्चित असलेला निधी संबंधितांनी ५ मार्च, २०२४ पर्यंत शासनाकडे जमा करणे बंधनकारक राहिल. सदर मुदतीत अखर्चित निधी शासनाकडे जमा न केल्यास त्यास जबाबदार असलेल्या संबंधित अधिकारी यांचेविरुद्ध शिस्तभंग विषयक कारवाई करण्यात येईल.

७. या शासन निर्णयान्वये मंजूर केलेल्या अनुदानाबाबत मुख्य कार्यकारी अधिकारी, महाराष्ट्र राज्य, ग्रामीण जननोन्नती अभियान, नवी मुंबई, विभागीय आयुक्त, कार्यालय व संबंधित मुख्य कार्यकारी अधिकारी, जिल्हा परिषद यांनी उपयोगिता प्रमाणपत्र योजना-१ कार्यासनास सादर करावे. तसेच (१) मंजूर केलेली रक्कम, (२) कोषागारातून काढलेली रक्कम, (३) रक्कम काढल्याचा प्रमाणक क्रमांक व दिनांक ही माहिती त्वरीत लेखाधिकारी, कार्यासन योजना-२, ग्राम विकास विभाग यांचेकडे पाठवावी.

८. सदर शासन निर्णय वित्त विभाग, शासन निर्णय क्रमांक विअप्र- २०१३/प्र.क्र.३०/२०१३/विनियम भाग-२ दिनांक १७ एप्रिल, २०१५ अन्वये तसेच वित्तीय अधिकार नियम पुस्तिका- १९७८ भाग-एक, उप विभाग - तीन अनुक्रमांक चार परिच्छेद क्रमांक २७(२) अन्वये प्रदान करण्यात आलेल्या वित्तीय प्राधिकारान्वये तसेच वित्त विभाग, शासन परिपत्रक क्रमांक अर्थसं- २०२२/प्र.क्र.४३/अर्थ-३, दिनांक ०४- एप्रिल, २०२२ मधील अटी व शर्तीची पूर्तता होत असल्याने निर्गमित करण्यात येत आहे.

९. सदरचा शासन निर्णय वित्त विभागाच्या सहमतीने व त्यांच्या अनौपचारिक संदर्भ क्रमांक- ३३/२०२४/व्यय-१५, दि.१०.०१.२०२४ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०२०८१५५०१२७०२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अश्विनी थोरवे)

कार्यासन अधिकारी, महाराष्ट्र शासन.

प्रत,

१. महालेखापाल (ले. व अ.) (ले.प.), महाराष्ट्र -१ मुंबई/ महाराष्ट्र -२ नागपूर.

२. संचालक, लेखा व कोषागारे, मुंबई.
३. अधिदान व लेखा अधिकारी मुंबई
४. जिल्हा कोषागार अधिकारी/उप कोषागार अधिकारी, (सर्व)
५. विभागीय आयुक्त, (सर्व)
६. मुख्य कार्यकारी अधिकारी, जिल्हा पिरषद तथा अध्यक्ष जिल्हा ग्रामीण विकास यंत्रणा,
७. प्रकल्प संचालक, जिल्हा ग्रामीण विकास यंत्रणा, (सर्व)
८. कक्ष अधिकारी, ग्राम विकास विभाग/ वित्त-१
९. अवर सचिव, ग्राम विकास विभाग/योजना-२
१०. निवड नस्ती (योजना-१)